



## सूचापत्रम् ।


गुरुभक्तिः	.. ( महाभारतात् )	...	१
गुरुप्रणाममन्त्रः	... ..	...	७
विद्यामाहात्म्यम्	... ( हितोपदेशात् )	...	८
परिङ्कितमूर्खाः	.. ( पञ्चतन्त्रात् )	...	९
सूखं ता-दोषः	. ( हितोपदेशात् )	.	११
प्रभुभक्ति	( वेतालपञ्चविंशतिः )	.	१२
पितृभक्तिः	... ( रामायणात् )	...	१६
पितृप्रणाममन्त्रः	... ..	...	१८
भ्रातृवात्सल्यम्	.. ( , )	...	१९
राजभक्तिः	.. ( महाभारतात् )	...	२०
नीतिसारः	.. ..	...	२४

---

Approved by Government.

# नीतिपाठम् ।

[ द्वितीयो भागः ]



“अने  
श्राश्यामाचरण-कविरत्नेन  
सङ्कलितम्-”

Victoria Press, Calcutta.



Registered under Act XX o 1847

---


# नीतिपाठम् ।

( द्वितीयो भाग. )



श्रीश्यामाचरण-कविरत्नेन

सङ्कलितम् ।



[ षष्ठ सङ्करणम् ]

“श्रुतेन किं यो न च धर्ममाचरेत् ।”

1916.

---

*All rights reserved*

*Price 3 Annas.*

**Published by N. Banerji,**  
**2, Goabagan Street**  
*Calcutta*

*Printed by R. S. Das, at the*  
**VICTORIA PRESS "**  
**2 Goabagan Street,**  
**CALCUTTA**



ईश्वरचन्द्र विद्यासागर ।





## বিজ্ঞাপন ।

নোতিপাঠের দ্বিতীয় ভাগ প্রকাশিত হইল । উচ্চশ্রেণী ঈংবাজী বিদ্যালয়ের তৃতীয় শ্রেণীর ছাত্রগণের পাঠোপযোগী নীতিগর্ভ কতিপয় প্রবন্ধ মহাভাবতাদি প্রাচীন গ্রন্থ হইতে সঙ্কলন কবিয়া ইহাতে সন্নিবিশিত হইয়াছে । এবাব নূতন সংস্করণে টেক্সটবুকমিটীব উপদেশে, এক বৎসবে যাহাতে সম্পূর্ণ পুস্তকের পাঠ শেষ হইতে পারে, তজ্জন্য কয়েকটা প্রবন্ধ পবিত্যাগ কবিয়া পুস্তকের আকার অপেক্ষাকৃত গুৰু কৰা গেল, এবং মূল্যও স্বল্প কৰা হইল ।

শিবপুর, হাওড়া ।

১১ই মার্চ, ১৯০৩ ।

শ্ৰীশ্ৰীমাচৰণ শৰ্ম্মা ।





# नीतिपाठम् ।

[ द्वितीयो भागः ]

गुरुभक्तिः ।

( आरुणे )

आसीत् कश्चित् ऋषिः आयोदः धीम्यो नाम । तस्य  
शिष्यास्त्रयो बभूवुः—उपमन्युः आरुणिः वेदञ्चेति । स एकं  
शिष्यम् आरुणिं प्रेरयामास—“गच्छ, केदारखण्डं वधान”  
इति । १

स उपाध्यायेन सन्दिष्टः आरुणिं गत्वा, तत् केदारखण्डं  
बन्धु न अशकत् । क्लिश्यमानः अपश्यत् उपायम्,—स तत्र  
संविवेश केदारखण्डे । तथा शयाने च तस्मिन्, तत् चटकं  
तस्थौ । २

ततः कदाचित् उपाध्यायः आयोदो धीम्यः शिष्यान् अपृच्छत्  
—“क्व आरुणिर्गतः ?” ते तं प्रत्युचुः—“भगवन्, त्वयैव  
प्रेषितः—गच्छ केदारखण्डं वधान इति” । स एवमुक्तः तान्  
प्रत्युवाच—“तस्मात् तत्र सर्व्वं वयं गच्छामः यत्र स गतः” । ३

स तत्र गत्वा, तस्य आह्वानाय शब्दं चकार—“भो आरुणे !

क्वासि वत्स ? एहि” इति । तच्छ्रुत्वा आरुणिः उपाध्यायवाक्यं,  
 तस्मात् केदारखण्डात् सहसा उत्थाय, तम् उपाध्यायम् उपतस्थौ,  
 प्रोवाच च एनम्—“अयम् अस्मि ; अत्र केदारखण्डे निःसरत्  
 उदकम् अवारणाय संरोद्धुं संविष्टः । भगवच्छब्दं श्रुत्वैव, सहसा  
 विदार्थ्य केदारखण्डं, भगवन्तम् उपस्थितः । ततः अभिवादये  
 भगवन्तम् , आज्ञापयतु भवान्, कम् अर्थं करवाणि” । ४

स एवमुक्तः उपाध्यायः प्रत्युवाच—“यस्मात् भवान् केदार-  
 खण्डं विदार्थ्य उत्थितः, तस्मात् नाम्ना उद्दालक एव भविष्यति ।  
 यस्माच्च त्वया मद्बचनम् अनुष्ठितम्, तस्मात् श्रेयः अवाप्स्यसि ।  
 सर्वे च ते वेदाः प्रतिभास्यन्ति, सर्वाणि च धर्मशास्त्राणि”  
 इति । ५

स एवम् उक्तः उपाध्यायेन, द्रष्टुं देशं जगाम । ६

( उपमन्यो )

अथ अपरः शिष्यः तस्यैव आयोद-धौम्यस्य उपमन्युर्नाम ।  
तं च उपाध्यायः प्रेषयामास—“वत्स उपमन्यो, गां रक्ष” इति ।  
स उपाध्याय-वचनात् अरक्षत् गाः । १

स च अहनि गा रक्षित्वा, दिवसद्वये गुरुगृहम् आगत्य,  
उपाध्यायस्य अग्रतः स्थित्वा नमस्त्रके । तम् उपाध्यायः पीवानम्  
अपश्यत्, उवाच च एनम्—“वत्स उपमन्यो ! केन वृत्तिं  
कल्पयसि ? पीवा असि दृढम्” । स उपाध्यायं प्रत्युवाच—  
“भोः, भैक्ष्येण वृत्तिं कल्पयामि” । २

तम् उपाध्यायः प्रत्युवाच—“मयि अनिवेद्य, भैक्ष्यं न  
उपयोक्तव्यम्” । स तथा इत्युक्त्वा, भैक्ष्यं चरित्वा, उपाध्यायाय  
न्यवेदयत् । स तस्मात् उपाध्यायः सर्वमेव भैक्ष्यम् अगृह्णात् ।  
स पुनः अरक्षत् गाः । अहनि रक्षित्वा, निशामुखे गुरुकुलम्  
आगम्य, गुरोः अग्रतः स्थित्वा नमस्त्रके । ३

तम् उपाध्यायः तथापि पीवान-मेव दृष्ट्वा उवाच—“वत्स  
उपमन्यो ! सर्वं ते भैक्ष्यं गृह्णामि, केन इदानीं वृत्तिं  
कल्पयसि ?” स एवम् उक्तः तम् उपाध्यायं प्रत्युवाच—“भगवते  
निवेद्य पूर्वम्, अपरं चरामि, तेन वृत्तिं कल्पयामि” । ४

तम् उपाध्यायः प्रत्युवाच—“नैषा न्याय्या वृत्तिः, यतः  
अन्येषामपि भैक्ष्योपजीविना वृत्त्युपरोधं करोषि । एवं वर्त्तमानो  
लुब्धोऽसि” । स तथा इत्युक्त्वा, गाः अरक्षत् । रक्षित्वा च, पुनः

उपाध्यायगृहम् आगम्य, उपाध्यायस्य अग्रतः स्थित्वा  
नमश्चक्रे । ५ .

तम् उपाध्यायः तथापि पीवानमेव दृष्ट्वा पुनरुवाच—  
“वत्स उपमन्यो । अहं ते सर्व्वं भैक्ष्यं गृह्णामि, न च अन्यत्  
चरसि, पीवा असि भृशं, केन वृत्तिं कल्पयसि ?” स एवम्  
उक्तः उपाध्यायं प्रत्युवाच—“भोः, एतासां गवां पयसा वृत्तिं  
कल्पयामि” । ६

तम् उवाच उपाध्यायः—“नैतत् न्याय्यम् ; पय उपयोक्तुं  
भवतः मया न अभ्यनुज्ञातम्” । स तथा इति प्रतिज्ञाय, गा  
रक्षित्वा, पुन उपाध्यायगृहम् एत्य, गुरोरग्रतः स्थित्वा  
नमश्चक्रे । ७

तम् उपाध्यायः पीवानमेव दृष्ट्वा उवाच—“वत्स उपमन्यो ।  
भैक्ष्यं न अश्नासि, न च अन्यत् चरसि, पयो न पिबसि ; भृशं  
पीवा असि । केन इदानीं वृत्तिं कल्पयसि ?” । स एवम्  
उक्तः उपाध्यायं प्रत्युवाच—“भोः, फेनं पिबामि, यम् इमे वत्साः  
मातृणां स्तनान् पिबन्तः उद्गिरन्ति” । ८

तम् उपाध्यायः प्रत्युवाच,—“एते गुणवन्तो वत्साः त्वदनु-  
कम्पया प्रभूततरं फेनम् उद्गिरन्ति । तत् एषामपि वत्सानां  
वृत्तप्रपराधं करोषि । फेनम् अपि भवान् न पातुम् अर्हति” । ९  
स तथा इति प्रतिश्रुत्य पुनः अरक्षत् गाः । तथा प्रतिषिद्धो  
भैक्ष्यं न अश्नाति, न च अन्यत् चरति, पयो न पिबति, फेनं  
न उपयुङ्क्ते । १०

अथ स कदाचित् अरण्ये क्षुधार्तः अर्कपत्राणि अभक्षयत् ।  
स तैः अर्कपत्रैः भक्षितैः क्षारतिक्तकटुरुक्षैः चक्षुषि उपहतः  
अन्धो बभूव । ततः सः अन्धोऽपि परिभ्रमन् कूपे अपतत् । ११

अथ तस्मिन् अनागच्छति, सूर्ये च अस्ताचलावलम्बिनि,  
उपाध्वायः शिष्यान् अवाचत्—“न आयाति उपमन्युः ?” ।  
ते जचुः—“वनं गतो गाः रक्षितुम्” इति । नान् आह उपा-  
ध्वायः—“मया उपमन्युः सर्व्वतः प्रतिषिद्धः, स नियतं  
कुपितः, अतो न आगच्छति चिरं, ततः सः अन्वेष्यः” । १२

एवम् उक्त्वा, शिष्यैः सार्द्धम् अरण्यं गत्वा, तस्य आह्वानाय  
शब्दं चकार—“भो उपमन्यो ! क्वासि ? वत्स, एहि”  
इति । १३

स उपाध्वाय-वचनं श्रुत्वा प्रत्युवाच उच्चैः—“अहम्  
अस्मिन् कूपे पतितोऽस्मि” । तम् उपाध्वायः प्रत्युवाच—  
“कथं त्वम् अस्मिन् कूपे पतितः ?” । स उपाध्वायं प्रत्युवाच—  
“अर्कपत्राणि भक्षयित्वा अन्धीभूतोऽस्मि, अतः कूपे पतितः” । १४

तम् उपाध्वायः प्रत्युवाच—“अश्विनौ स्तुहि । तौ देव-  
भिषजौ त्वा चक्षुषन्तं कर्त्तारौ” । १५

स एवम् उक्तः उपाध्वायेन उपमन्युः स्तोतुम् उपचक्रमे  
देवौ अश्विनौ । तेन अभिष्टुतौ अश्विनौ आजग्मतुः, जचतुश्च  
एनम्—“प्रौतौ स्वः, एष ते अपूपः, अशान एनम्” । १६

स एवम् उक्तः प्रत्युवाच—“गुरवे अनिविद्य, नाहमेतम्  
अपूपम् उपयोक्तुम् उत्सहे” । ततस्तम् अश्विनौ जचतुः,—



“आवाभ्यां पुरस्तात् भवतः उपाधरायेन एवमेव अभिष्टुताभ्याम्  
अपूपो दत्तः , उपयुक्तः स तेन, अनिवेद्य गुरवे , त्वमपि तथैव  
कुरुष्व, यथा कृतं ते उपाधरायेन । १७

स एवम् उक्तः प्रत्युवाच—“प्रत्यनुनये भवन्ती अश्विनौ ।  
न उत्सहे अहम्, अनिवेद्य गुरवे, अपूपम् एनम् उपयोक्तम्” । १८

तम् अश्विनौ जचतुः—“प्रीतौ स्वः तव अनया गुरुभक्त्या ।  
उपाधरायस्य ते कार्णायसाः दन्ताः, भवतो हिरण्मयाः दन्ताः  
भविष्यन्ति । चक्षुषाश्च भविष्यसि, श्रेयश्च अवाप्ससि” । १९

स एवम् उक्तः अश्विभ्या, लब्धचक्षुः उपाधरायसकाशम्  
आगम्य, उपाधरायम् अभ्यवादयत, सर्वं च आचचक्षे । स च  
अस्य प्रीतिमान् बभूव, आह च एनम्—“यथा अश्विनौ जचतुः,  
तथा त्वं श्रेयः अवाप्ससि । सर्वं च ते वेदाः प्रतिभास्यान्ति,  
सर्वाणि च धर्मशास्त्राणि” इति ।—एषा तस्यापि परीक्षा  
उपमन्योः । २०

( वेदस्य )

अथ अपरः शिष्यः, तस्यैव आयोद-धौम्यस्य वेदो नाम । तम् उपाध्यायः समादिदेश—“वत्स वेद, इह आस्यतां तावत् मम गृहे कञ्चित् कालं, शुश्रूषुणा च भवितव्यं, श्रेयस्ते भविष्यति ।” १

स तथा इत्युक्त्वा, गुरुकुले दीर्घकालं गुरुशुश्रूषणपरो न्यवसत् । गौरिव नित्यं गुरुणा धूर्षुं नियोज्यमानः, शीतोष्ण-क्षुत्तृष्णा-दुःखसहः, सर्वत्र अप्रतिकूलः आसीत् । २

तस्य महता कालेन गुरुः परितोषं जगाम । तत्परि-तोषाच्च स श्रेयः सर्वज्ञताञ्च अवाप ।—एषा तस्यापि परीक्षा वेदस्य । ३

### गुरुप्रणाममन्त्रः ।

अखण्डमण्डलाकारं व्याप्तं येन चराचरं ।  
तत्पदं दर्शितं येन तस्मै श्रीगुरवे नमः ॥  
अज्ञानतिमिरान्धस्य ज्ञानाञ्जनशलाकया ।  
चक्षुरुन्मीलितं येन तस्मै श्रीगुरवे नमः ॥

## विद्या-माहात्म्याम् ।

अजरामरवत् प्राज्ञो विद्यामर्थञ्च चिन्तयेत् ।  
गृहीत इव केशेषु मृत्युना धर्म-माचरेत् ॥ १  
सर्वद्रव्येषु विद्यैव द्रव्यमाहु-रनुत्तमम् ।  
अहार्थत्वा-दनर्घत्वा-दक्षयत्वाच्च सर्वथा ॥ २  
सङ्गमयति विद्यैव नीचगापि नरं सरित् ।  
समुद्रमिव दुर्द्धर्षं नृपं भाग्य-मतः परम् ॥ ३  
विद्या ददाति विनयं, विनयाद् याति पात्रताम् ।  
पात्रत्वाद्धन-माप्नोति, धनाद्धर्मं ततः सुखम् ॥ ४  
विद्या शस्त्रञ्च शास्त्रञ्च, द्वे विद्ये प्रतिपत्तये ।  
आद्या हास्याय वृद्धत्वे, द्वितीयाद्रियते सदा ॥ ५  
पण्डिते च गुणाः सर्वे मूर्खे दोषाहि केवलम् ।  
तस्मान्मूर्खसहस्रेभ्यः प्राज्ञ एको विशिष्यते ॥ ६  
विद्वत्त्वं च नृपत्वं च नैव तुल्यं कदाचन ।  
स्वदेशे पूज्यते राजा विद्वान् सर्वत्र पूज्यते ॥ ७  
नास्ति विद्यासमं चक्षुर्नास्ति सत्यसमं तपः ।  
नास्ति रागसमं दुःखं नास्ति त्यागसमं सुखम् ॥ ८

---

## पण्डित-मूर्खोः

कस्मिंश्चिदधिष्ठाने चत्वारो ब्राह्मणाः ~~परस्परं~~ मन्त्र-  
मापन्ना वसन्ति स्म । वाल्यकाले तेषां मतिरजायत—भोः  
देशान्तरं गत्वा विद्याया उपार्जनं क्रियताम् इति । अथान्य-  
स्मिन् दिवसे ते परस्परं निश्चयं कृत्वा, विद्योपार्जनार्थं कान्य-  
कुञ्जं गताः । १

तत्र च विद्यामठं गत्वा पठन्ति स्म । एवं द्वादशाब्दान्  
यावत् एकचित्ततया पठन्तः सर्वविद्याकुशलास्ते सञ्जाताः ।  
ततस्तैश्चतुर्भिर्मिलित्वा उक्तम्—“वयं सर्वविद्यापारं गताः ।  
तत् उपाध्याय-मनुज्ञाप्य स्वदेशं गच्छामः” । “तथैव क्रिय-  
ताम्” इत्युक्त्वा, ब्राह्मणा उपाध्यायस्य अनुज्ञां लब्ध्वा, पुस्तकानि  
नीत्वा प्रचलिताः । २

अथ यावत्ते किञ्चिन्मार्गं यान्ति, तावत् द्वौ पत्न्यानौ  
समायातौ । तत्र उपविष्टाः सर्वे । तत एक प्रोवाच—“केन  
मार्गेण गच्छामः ?” । एतस्मिन् समये तस्मिन् पत्तने कश्चित्  
वणिको मृतः । तस्य दाहार्थं महाजना गच्छन्ति स्म ।  
ततश्चतूर्णां मध्ये एकेन पुस्तक-मुद्घाट्य उक्तम्—

“महाजनो येन गत स पन्था ।” ३

अथ ते पण्डिता यावत् महाजन-मार्गेण यान्ति तावत्

तैः रासभः कश्चित् तत्र श्मशाने दृष्टः । अथ द्वितीयेन पुस्तक-  
मुद्घाट्य उक्तम् । ४ ।—

“उत्सवे व्यसने चैव दुर्भिक्षे राष्ट्रविप्लवे ।

राजहारे श्मशाने च यस्मिष्ठति स बान्धव ॥” ५

तदहो ! अय-मस्मदोयो बान्धवः । ततः कश्चित्तस्थ  
ग्रीवायां लगति स्म, कोऽपि पादौ प्रक्षालयति स्म । ६

अथ यावत् ते पण्डिताः दिशा-भवलोकानं कुर्वन्ति, तावत्  
तैः कश्चित् उद्गा दृष्टः । उक्तञ्च—“एतत् किम् ?” ततः  
तृतीयेन पुस्तक-मुद्घाट्य उक्तम् । ७

“धर्मस्य त्वग्निता गतिः ।”

एष धर्मस्तावत् । चतुर्थेनोक्तम्—

“दृष्ट धर्मो ण योजयेत् ।” ८

अथ तैः स रासभः उद्ग्रीवायां बद्धः । ततः केनचित्  
रजकस्याग्रे कथितम् । अथ रजकस्तेषां पण्डितसूर्खाणां प्रहार-  
करणाय यावत् समायातः, तावत् ते प्रनष्टाः । ९

अथ ते यावत् अग्रे किञ्चिन्मार्गं यान्ति, तावत् तैः काचि-  
न्नदो समासादिता । ततस्तस्या जलमध्ये पलाशपत्र-मायात्  
दृष्ट्वा पण्डितेन एकेन उक्तम् । १०

“आगमिष्यति यत्पत्रं तदस्मात्सारयिष्यति ।” ११

एतत् कथयित्वा तत्पत्रस्योपरि पतितः स यावन्नद्या नोयते,

तावत् तं नीयमान-मवलोक्य अन्येन पण्डितेन तस्य केशान्तं  
गृहीत्वा उक्तम् । १२

“सर्वनाशे समुत्पन्ने अहं त्यजति पण्डित ।

अह्नेन कुरुते कार्यं सर्वनाशो हि दृ सह ॥” १३

इत्युक्त्वा तेन तस्य शिरश्छेदो विहितः । १४

## मूर्खता-दोषः ।

कोऽर्थः पुत्रेण जातेन यो न विद्वान् न धार्मिकः ।

कारणेन चक्षुषा किं वा चक्षुःपीडं व केवलम् ॥ १

स जातो येन जातेन याति वंशः समुन्नतिम् ।

परिवर्त्तिनि ससारे मृतः को वा न जायते ॥ २

अजात-मृत-मूर्खाणां वरमाद्यौ न चान्तिमः ।

सकृद्दःखकरा-वाद्ग्रा-वन्तिमस्तु पदे पदे ॥ ३

काव्यशास्त्र-विनोदेन कालो गच्छति धीमताम् ।

व्यसनेन च मूर्खाणां निद्रया कलहेन च ॥ ४

## प्रभुभक्तिः ।

( वीरवरस्य )

आसीत् सकल-राजलक्षणोपेतः सार्वभौमः शूद्रको नाम राजा । एकदासौ अमात्यगण-परिवृतः परिषदमास्थितः । तदैको राजपुत्रः पुत्रभार्यासमेतो देशान्तरा-दाजगाम , वर्त्तनार्थी च दौवारिक-मब्रवीत्—“भो दौवारिक, मा-सवेहि राजपुत्रम् । अहं पुत्रभार्यासहायः शूद्रकमहाराजस्य यशः श्रुत्वा वर्त्तनार्थी समागतः । मम वृत्तान्तं राज्ञे विज्ञापय” । श्रुत्वैतत् प्रतीहारी राजानं विज्ञाप्य आगन्तुक-मुपनिनाय । १

तमवलोक्य राजा पप्रच्छ—“को भवान् ? किमर्थमिहागतः ?” इति पृष्टः स ब्रूते स्म—“देव, वीरवर-नामा क्षत्रियोऽहम् भवत्-सेवाकाङ्क्षी समागतोऽस्मि” । राजाऽवदत्,—“किं जीवनं कर्त्तव्यं, तद्वद” । वीरवरेणोक्तं,—“प्रत्यहं सुवर्ण-शतपञ्चकं ददातु देवः” । राजाऽब्रवीत्—“अहो ! अत्र बहवो गुणवन्तः सन्ति , केषामपि एतावज्जीवनं न विदरते” । तत् श्रुत्वा वीरवरो नृपति-मभिवाद्य चलितः । २

ततः सान्धिविग्रहिकेणोक्तं—“देव, एतेन मा कातरो भव , दिवस-कतिपयम् एतावज्जीवनं दत्त्वा वीरवरः परीक्ष्यताम् ।

वहुल-धनमपि विनष्टं न भविष्यति' । ततो राज्ञा पुनरानीय यथाभिलषित-वर्त्तनं दत्त्वा स्थापितोऽसौ वीरवरो वर्त्तन-धन-स्यार्द्धं ब्राह्मणेभ्यो दत्त्वा, चतुर्थांशम् अन्धपङ्क्तु-जनेभ्यो दत्त्वा, अवशिष्ट-चतुर्थांशेन आत्मानं वर्द्धयति स्म । एवं स राज-सेवा कुर्वन्नासीत् । ३

अथैकदा दक्षिणस्या दिशि रात्रौ एका स्त्री करुण-स्वरैण रोदिति स्म । तत् श्रुत्वा राजाऽवदत्—“द्वारिकस्तिष्ठति ?” वीरवरेणोक्तं—“देव, अहमस्मि” । नृपेणोक्तं—“वीरवर ! का रोदिति, ता निश्चित्य मा ज्ञापय” । ४

ततोऽसौ गतः । राजा च तस्य पश्चात् अनुपलक्षितो जगाम । वीरवरस्तत्र गत्वा ता रुदतीमालोक्य अब्रवीत्,—“मातः ! भवती किमर्थम् एकाकिनी रोदिति ? सा तु यत्नेन पृष्टा ब्रूते स्म—“वत्स, अहं शूद्रकस्य लक्ष्मीः । स महात्मा प्रातःकाले नाणं गमिष्यति, तदह-मिदानीं कुत्र स्थास्यामि इति रोदिमि” । तत् श्रुत्वा वीरवरेणोक्तं—“मातः, भवती यथा चिरस्थायिनी, राजा च चिरजीवी भवति, तदुपायं वदतु भवती, अहं तावत् करोमि” । लक्ष्मीः ब्रूते स्म—“वत्स ! तत् दुष्कारं कर्म कः करिष्यति ?” । ५

वीरवरेणोक्तं—“मया तत् अशक्यमपि कर्त्तव्यमिति वदतु भवती” । लक्ष्मीः ब्रूते स्म—“यदि सुलक्षणं कुमारं समानौय तन्मातृभगिन्यौ तच्चरणौ स्वेच्छ्या दधराताम्, स्वयमपि पिता तं कात्यायन्यै वलिं दद्यात्, तदा- राज्ञः शुभं भविष्यति ।



केशकर्षण-शिरश्छेदं यदि पुत्रः स्वीकरोति, तदैव, नान्यथा” ।  
इति निगद्य लक्ष्मी-रन्तर्हिता बभूव । ६

वीरवरः श्रुत्वा, तत् स्वगृहमागत्य, पत्न्यां पुत्रे दुहितरि  
च सर्व्व-मकथयत् । तत् श्रुत्वा पत्नी वदति स्म—“यद्ये तत्  
दुष्कारं कर्म न कर्त्तव्यं, तदा परलोके निस्तारः कथं भविष्यति ?”  
तत्पुत्रः शक्तिवरोऽवदत्—“तात । धन्योऽहं, यन्मम मरणे  
राजा चिरजीवी, राज्यस्य च निस्तारो भविष्यति” । दुहिता  
चाभ्यनन्दत् । राजा सुगुप्तं सर्व्वं श्रुत्वा अनुपलक्षित-स्तिष्ठति  
स्म । वीरवरः सपरिवारस्तत्र गत्वा तेनैव विधिना राज्ञो  
विपत्तिक्षयहेतोः स्वपुत्रं भगवत्यै बलिं ददौ, तच्छोकं परि-  
हर्त्तुं च खड्गेन आत्मनः शिरश्चिच्छेद । गुरुतरशोकेन वीर-  
वरस्य पत्नी दुहिता चापि तथैव चक्रतुः । ७

राजा सर्व्व-मित-दवलोक्य सपरिवारस्य वीरवरस्य सात्त्विक-  
कत्व-मधिगम्य स्वशिरश्छेत्तु-मुपचक्रमे । एतस्मिन् समये  
आकाशवाणी बभूव—“राजन् ! त्वम् आत्मबलिं न दद्याः ।  
त्वयि कात्यायनी प्रसन्नाऽभवत्” । राजा वदति स्म—“मातः !  
यद्येव, तदा वीरवरः सपरिवारो जीवतु” । ८

ततो वीरवरे सपरिवारे जीविते सति, राजा अनुपलक्षितः  
स्वगृह-मागतः । प्राप्तजीवनो वीरवरः पत्नीं पुत्रं दुहितरं  
च स्वगृहे संस्थाप्य नृपहारमागमत् । तमायात-मवलोक्य  
राजाऽवदत्—“वीरवर ! कुत्र गत्वा स्थितं भवता, का रोदिति  
स्म, तत् कथय” । इति पृष्टो वीरवरो ब्रूते स्म—“देव, एका

स्त्री दुःखिनी रोदिति स्म, तां नि सार्य्य आगतोऽस्मि” ।  
राज्ञोक्तं—“वत्स, स्वगृहं गच्छ” । ८

अथ परदिने राजा सर्वामात्यान् समाह्वय, वीरवरस्य सपरिवारस्य सात्त्विकत्वं निगदितवान् । तत् श्रुत्वा सर्वे विस्मिता बभूवुः । ततो वीरवर-प्रभावात् राजा चिरजीवी सार्वभौमश्च बभूव । वीरवरश्च बहुतर-हय-हस्ति-धन-जन-मणि-रत्नानि दत्त्वा शेखरदेशे राजानं हतवान् । १०

---

## पितृभक्तिः । (१)

( रामश्च )

विलपन्तीं तथा दीनां कौशल्यां जननो' ततः ।  
उवाच रामो धर्मात्मा वचनं धर्मसंहितम् ॥ १  
नास्ति शक्तिः पितुर्वाक्यं समतिक्रामितुं मम ।  
प्रसादये (२) त्वां शिरसा गन्तु-मिच्छाम्यहं वनम् ॥ २  
नाहं धर्म-मपूर्वं' ते प्रतिकूलं प्रवर्त्तये ।  
पूर्वं-रय-मभिप्रेतो गतो मार्गोऽनुगम्यते ॥ ३  
तदेतत्तु मया कार्य्यं नियतं वचनं पितुः ।  
पितुर्हि वचनं कुर्वन् न कश्चि-दवहीयते ॥ ४  
तामिव-मुक्त्वा जननो' लक्ष्मणं पुन-रब्रवीत् ।  
वाक्यं वाक्यविदां श्रेष्ठः श्रेष्ठः सर्वधनुषताम् ॥ ५  
तव लक्ष्मण जानामि मयि स्नेह-मनुत्तमम् ।  
विक्रमञ्चैव सत्त्वञ्च तेजश्च सुदुरासदम् ॥ ६  
धर्मो हि परमो लोके धर्मो सत्यं प्रतिष्ठितम् ।  
धर्मसंश्रित-मेतत्तु पितुर्वचन-मुत्तमम् ॥ ७

( १ ) कैकेयोमुखात् पितुरादेश-मुपश्रुत्य वनगमनाय कृतनिश्चयः सन् रामः  
मातर-मामन्त्रयितुं लक्ष्मणेन सह तद्गवनं जगाम । माता तु सर्वमुपश्रुत्य, पितृवचन  
मनादृत्य राज्यशहषाय तमभ्यर्थितवती । लक्ष्मणोऽपि तस्या वचन-मनुमोदितवान् ।

( २ ) प्रसादये—प्रसादयामि ( आर्षः ) ।

सञ्चुत्य च पितुर्वाक्यं मातुर्वा प्रियदर्शन ।  
न कर्त्तव्यं वृथा वोर धर्मं मान्त्रित्य तिष्ठता ॥ ८  
सोऽहं न शक्यामि पितुर्नियोग-मतिवर्त्तितुम् ।  
पितुर्हि वचनाङ्गीर कौकेय्याहं प्रणोदित. ॥ ९  
तदेता विसृजानार्थ्या क्षत्रधर्माञ्चितां मतिम् ।  
धर्ममाश्रय मा तैश्चाङ्गं महुद्दि-रनुगम्यताम् ॥ १०  
तमेवमुक्त्वा सौहादर्याट् भ्रातरं लक्ष्मणाग्रजः ।  
उवाच भूयः कौसल्या प्राञ्जलिः शिरसा नत. ॥ ११  
अनुमन्यस्व मा देवि गमिष्यन्त-मितो वनम् ।  
शापितासि मम प्राणैः कुरु स्वस्त्ययनानि मे ॥ १२  
शोकः सन्धार्यता मात-हृदये साधु मा शुचः ।  
वनवास-दिहैष्यामि पुन कृत्वा पितुर्वचः ॥ १३  
त्वया मया च वैदेह्या लक्ष्मणेन सुमिन्नया ।  
पितुर्नियोगे स्थातव्य-मेष धर्मः सनातन ॥ १४  
अम्ब संहृत्य सन्भारान् दुःखं हृदि निगृह्य च ।  
वनवास-कृता बुद्धि-र्मम धर्मगानुवृत्यताम्. ॥ १५  
भक्त्या रामस्य सौमित्रिं संरब्धं पितरं प्रति ।  
ज्ञाणैः सानुनयैर्वाक्यैः शमयामास राघवः ॥ १६  
पुण्यशीलो हि धर्मात्मा सत्यधर्म-परायणः ।  
पार्थिवो नानृतं कर्त्तुं न्याय्यो लोकगुरुस्त्वया ॥ १७  
सत्यप्रतिज्ञं कृत्वा तु पितरं धर्मवत्सलम् ।  
पुण्या कीर्त्ति-मवाप्सामि प्रेत्य चेह च शाश्वतीम् ॥ १८

यदि त्वस्ति मयि ह्ये हो भक्तिर्वा तव लक्ष्मण ।  
 ततो निवर्त्तयैतां त्वं पापवद्धि' समुत्थिताम् ॥ १८  
 धर्मात्मनः प्रभवतः कृत्यज्ञस्य महात्मनः ।  
 पितु-रस्याप्रियं कर्त्तुं नेच्छामि मनसाप्यहम् ॥ २०  
 यदिच्छसि प्रियं कर्त्तुं मम नित्य-मभीषितम् ।  
 ततो मयि गते भक्त्या शुश्रूष्यो नृपतिस्त्वया ।  
 निर्व्यलोकेन मनसा प्रत्यक्षं देवतं यथा ॥ २१  
 यथा यथा न तप्ये यु-र्वनवास' गते मयि ।  
 मातरश्चाविशेषेण शुश्रूष्याः सर्व्वशस्त्वया ॥ २२  
 भरतश्चापि धर्मात्मा द्रष्टव्योऽहमिव त्वया ।  
 परिपाल्यश्च यत्नेन मम प्रियचिकीर्षुणा ॥ २३

### पितृप्रणाममन्त्रः ।

पिता धर्मः पिता स्वर्गः पिता हि परम' तपः ।  
 पितरि प्रीतिमापन्ने प्रियन्ते सर्व्वदेवताः ॥

## भ्रातृ-वात्सल्यम् ।

( लक्षणम् )

इत्युक्तवचनं रामं बभाषे लक्ष्मणस्तदा ।  
अप्रकम्पं स्थितं धर्मो पुरन्दर-मिवानुजः ॥ १  
लोकनाथ गतिर्यां ते सा ममापि भविष्यति ।  
वने वत्सगाम्यहमपि शुश्रूषा-निरतस्तव ॥ २  
त्वया त्यक्ता-महमपि परित्यक्ष्ये (१) पुरीमिमाम् ।  
त्वष्टते न हि मे वस्तुं स्वर्गेऽपिरमते मनः ॥ ३  
यद्यस्ति मयि ते स्नेहो भक्तोऽयं प्रति मामिति ।  
तन्न मामनुगच्छन्तं निवर्त्तयितु-मर्हसि ॥ ४  
वने निवसतस्तेऽहं नानावन-विचारिणः ।  
आहरिष्यामि पुष्पाणि मूलानि च फलानि च ॥ ५  
सहायस्ते भविष्यामि दुर्गेषु विषमेषु च ।  
आज्ञाकरस्ते भृत्योऽहं भविष्यामि मत्तावने ॥ ६  
सर्व्वभावानुरक्तं मा न परित्यक्तु-मर्हसि ।  
अनुगन्तु कृतमतिं कृतज्ञं शरणागतम् । ७  
न निवर्त्तयितव्योऽहं सर्व्वथा रघुनन्दन ।  
न हि राम त्वया त्यक्तो जीवियमिति मे मतिः ॥ ८

(१) परित्यक्ष्ये—परित्यक्ष्यामि ( आर्ष ) ।

न निवर्त्तयितुं शक्या बुद्धिरेषा मम स्थिरा ।  
 स भवाननुजानातु ममानुगमनं वने ॥ ८  
 सोऽनुनीतो बहुविधं लक्ष्मणेन यशस्विना ।  
 वाढमित्यब्रवीद्रामो लक्ष्मणं भ्रातृवत्सलम् ॥ १०  
 सह यास्यामि सौमित्रे त्वयाहं गहनं वनम् ।  
 भवान् हि परमो बन्धुः सखा भक्त प्रियश्च मे ॥ ११

## राजभक्तिः ।

युधिष्ठिर उवाच ।

किमाहुर्देवतं विप्रा राजानं भरतर्षभ ।  
 मनुष्याणा-मधिपतिं तन्मे ब्रूहि पितामह ॥ १

भीष्म उवाच ।

अत्राप्युदाहरन्तीम-मितिहासं पुरातनम् ।  
 वृहस्पतिं वसुमना यथा पप्रच्छ भारत ॥ २  
 राजा वसुमना नाम कौसल्यो धीमता वरः ॥ ३  
 मर्हाषिं किल पप्रच्छ कृतप्रज्ञं वृहस्पतिम् ॥ ४

- 
- (१) विप्रा मनुष्याणाम् अधिपतिं राजानं कि. ( कर्ष ) देवताम् ( देवताम् )  
 आहुः—इत्यन्वयः । . . . (३) कौसल्य—कोसलाधिपति ।  
 (४) कृतप्रज्ञं—श्रुतमतिं, विद्वानिति यावत् ।

वसुनना उवाच ।

केन भूतानि वर्द्धन्ते क्षयं गच्छन्ति केन वा ।  
कामर्चन्तो महाप्राज्ञ सुखमव्यय-माप्नुयुः ॥ ५  
एवं पृष्टो महाप्राज्ञः कौसल्ये नामितौजसा ।  
राजसत्कार-मव्ययं शशंसास्त्रै बृहस्पतिः ॥ ६

बृहस्पतिरुवाच ।

राजभूलो महाप्राज्ञ धर्म्मो लोकस्य लक्ष्यते ।  
प्रजा राजभयादेव न खादन्ति परस्परम् ॥ ७  
यथा ह्यनुदये राजन् भूतानि शशिसूर्ययोः ।  
अन्धे तमसि मज्जेयु-रपश्यन्तः परस्परम् ॥ ८  
एवमेव विना राज्ञा विनश्येयु-रिमाः प्रजाः ।  
अन्धे तमसि मज्जेयु-रगोपा पशवो यथा ॥ ९  
ममेदमिति लोकेऽस्मिन् न भवेत् सम्परिग्रहः ।  
विश्वग्लोपः प्रवर्त्तेत यदि राजा न पालयेत् ॥ १०

(५) अन्नं न — पूजयन्त । अन्ययम् — अन्नयम् ।

(६) अमितौजसा — अतिनेजस्विना । राजसत्कारम् — राजसम्माननम्, राज-  
भक्तिम् । अन्ययम् — अनाकुलं यथा स्यात् तथा, धीरगम्भीरभावेन इत्यर्थः । शशंसुः —  
कथयामासुः ।

(७) लोकस्य धर्म्मं राजभूल ( राजा एव भूल इत्यर्थः ), राजा लोकस्य धर्म्मं  
रक्षतीत्यर्थः । खादन्ति — हिंसन्ति ।

(८) एवमेव राज्ञा विना इमाः प्रजाः, अगोपा ( रक्षकहीना ) पशवो यथा  
( गवाद्य इव ), अन्धे तमसि मज्जेयुः, ततो विनश्येयुः — इत्यन्वयः ।

(१०) इदं ( धनादिकं वस्तु ) मम ( मदीयम् ) इति सम्परिग्रहः ( सम्प्रत्ययः )



यानं वस्त्र-मलङ्कारान् रत्नानि विविधानि च ।  
 हरेयुः सहसा पापा यदि राजा न पालयेत् ॥ ११  
 अन्ताश्चाकाल एव स्यु-र्लोकोऽयं दस्युसाङ्गवेत् ।  
 न विवाहः समाजो वा यदि राजा न पालयेत् ॥ १२  
 वस्त-मुद्दिग्गहृदयं हाहाभूत-मचेतनम् ।  
 क्षणेन विनशेत् सर्व्वं यदि राजा न पालयेत् ॥ १३  
 हस्ताङ्गुली परिमुषेद् भिद्येरन् सर्व्वसेतवः ।  
 भयार्त्तं विद्रवेत् सर्व्वं यदि राजा न पालयेत् ॥ १४  
 विहृत्य हि यथाकामं गृह्णहारणि शेरते ।  
 मनुष्या रक्षिता राज्ञा समन्ता-दकुतोभयाः ॥ १५

न स्यात्, अपि तु बलवत् एव इदमित्येव सम्परिग्रह स्यात् । बलवान् जनो दुर्व्वलस्य  
 धनादिकम् गृह्णीयादिति भावः । विश्वर् ( सर्व्वत ) लोपः । ( धनादीनां लुम्पन ),  
 चौर्यमित्यर्थः ।

(११) सहसा—हृष्टान्, बलपूर्व्वकम् ।

(१२) अकाले ( असमये ) अन्ता ( विनाशा. ), परस्पर-प्रहारादिना धनप्राण-  
 ध्वसा इत्यर्थः । दस्युसात्—दस्युनामायत्त, दस्युमय वा ।

(१३) हाहाभूतं—शोचनीयदशापन्नम्, कृतहाहाकार वा । विनशेत्—विनश्येत्  
 ( आर्ष ) ।

(१४) हस्तात् हस्त परिमुषेत्—हस्त ( हस्तस्थमपि धन ) चौर्ये हरेदित्यर्थः ।  
 सर्व्वसेतवः ( सर्व्वविषया मर्यादा, समाजादि-बन्धनानि ) भिद्येरन् ( भया भवेयु ),  
 सर्व्वं विशङ्कल भवेदित्यर्थः । सर्व्व ( सकलं प्राणिजात ) भयार्त्तं सत् विद्रवेत्  
 ( स्वस्वस्थानात् पलायित ) ।

(१५) विहृत्य—उद्धृत्य । यथाकाम—यथेच्छम् ।

स्त्रियञ्च पुरुषा मार्गं सर्वालङ्कार-भूषिताः ।  
निर्भयाः प्रतिपद्यन्ते यदा रक्षति भूमिप. ॥ १६  
धर्ममेव प्रपद्यन्ते न हिंसन्ति परस्परम् ।  
अनुगृह्णन्ति चान्योन्यं यदा रक्षति भूमिपः ॥ १७  
यस्याभावेन भूताना-मभाव. स्यात् समन्तत. ।  
भावे च भावो नित्यं स्यात् कस्तं न प्रतिपूजयेत् ॥ १८  
यस्तस्य पुरुषः पापं मनसाप्यनुचिन्तयेत् ।  
असशयमिह क्लिष्ट. प्रेत्यापि नरकं व्रजेत् ॥ १९  
नहि जात्ववसन्तव्यो मनुष्य इति भूमिप. ।  
महती देवता ह्येषा नररूपेण तिष्ठति ॥ २०

(१६) प्रतिपद्यन्ते—गच्छन्ति ।

(१७) प्रपद्यन्ते—आश्रयन्ति ।

(१८) भाव सत्ता, अस्तित्वम् ।

(१९) पाप—द्वेषम् । क्लिष्ट—प्राप्तवधवन्वनादिदुःख-नानाकेश । प्रेत्य—परलोकं ।

(२०) जातु—कदाचित् । अवसन्तव्य—अवज्ञेय ।

## नौतिसारः ।

आलसं हि मनुष्याणां शरीरस्थो महारिपुः ।  
नास्तुग्रद्यमसमो बन्धुः कृत्वा यन्नावसीदति ॥ १ ॥  
कुलीनैः सह सम्पर्कं पण्डितैः सह मित्रतां ।  
ज्ञातिभिश्च समं मेलं कुर्वाणो न विनश्यति ॥ २ ॥  
आपदां कथितः पन्था इन्द्रियाणामसंयमः ।  
तज्जयः सम्पदां मार्गो येनेष्टं तेन गम्यताम् ॥ ३ ॥

श्रोत्रं श्रुतेनैव न कुण्डलेन  
दानेन पाणिर्न च कङ्कणेन ।  
आभाति कायः करुणापराणाम्  
धरोपकारिण न चन्दनेन ॥ ४ ॥

निन्दन्तु नोतिनिशुणा यदि वा सुवन्तु  
लक्ष्मीः समाविशन्तु गच्छतु वा यथेष्टम् ।  
अद्यैव वा मरणमस्तु युगान्तरे वा  
न्याय्यात् पथः प्रविचलन्ति पदं न धीराः ॥ ५ ॥

सम्पूर्णम् ।

---

